


कन्हैया की मौत से हिन्दू समाज में रोष, सड़कों पर किया शक्ति प्रदर्शन



उदयपुर में टेलर कन्हैयालाल साहू की गला रेतकर हत्या के विरोध में जयपुर के स्टेच्यू सर्किल पर हिन्दू समाज का आक्रोश साफ नजर आया। शहर के अलग-अलग हिस्सों से दुपहिया-चौपहिया वाहनों का रैला हूजूम के साथ स्टेच्यू सर्किल पर पहुंचा। केसरिया झंडा लेकर और साफा बांधकर पहुंचे युवाओं ने लाठी चलाकर शक्ति-प्रदर्शन भी किया। उधर दूसरी तरफ डीसीपी मृदुल कच्छवा पुलिसकर्मियों को साथ लेकर सड़क पर निगरानी करते नजर आये। खुद पुलिस कमिश्नर ने भी मोके पर पहुंचकर व्यवस्थाओं का जायजा लिया। फोटो-राष्ट्रदूत

बीमाकर्मियों ने किया 6 जुलाई को धरना-हड़ताल का ऐलान

जयपुर। सार्वजनिक क्षेत्र की सामान्य बीमा कंपनियों में 18 ट्रेड यूनियनों और संघों के संयुक्त मोर्चा के सभी घटकों ने राष्ट्रीय संयोजक गिरीश खुराना की अध्यक्षता में हुई बैठक में चारों बीमा कंपनियों द न्यू इंडिया इश्योरेंस, यूनाइटेड इंडिया इश्योरेंस, ओरिएंटल इश्योरेंस और नेशनल इश्योरेंस के अध्यक्ष व प्रबंध निदेशकों के समक्ष 6 जुलाई को आठे दिन के धरने व भोजनावकाश में प्रदर्शन के साथ-साथ 11 जुलाई को एक दिवसीय हड़ताल पर भी जाने का निर्णय लिया।

ज्याइंट फोरम आफ ट्रेड यूनियंस, सार्वजनिक साधारण बीमा उद्योग राजस्थान के संयोजक संजय वर्मा ने बताया कि संयुक्त मोर्चा के घटक 11 जुलाई को फिर से परिस्थितियों की समीक्षा करने और आगे के संघर्ष कार्यक्रम कर अनिश्चित हड़ताल पर निर्णय करने के लिए बैठक करेंगे। उन्होंने बताया कि अखिल भारतीय ट्रेड यूनियन कांठोस (एआईटीयूसी), अखिल भारतीय बैंक कर्मचारी संघ (एआईबीईए), एलआईसी कर्मचारी

संघ, ट्रेड यूनियनों के विश्व संघ और कई जनसंगठन अगस्त 2017 से लंबित वेतन संशोधन व अन्य जायज मांगों के लिए सार्वजनिक क्षेत्र के सामान्य बीमा कर्मचारियों का समर्थन करने के लिए आगे आए हैं और प्रेस विज्ञापन जारी कर साधारण बीमा कर्मचारियों और अधिकारियों के चल रहे आंदोलन के साथ एकजुटता व्यक्त की है।

उल्लेखनीय है कि सार्वजनिक क्षेत्र की बीमा कंपनियों के कर्मचारी एवं अधिकारी विभिन्न मांगों को लेकर पिछले 3 वर्षों से आंदोलन कर रहे हैं, जिनमें वर्ष 2017 से लंबित वेतन संशोधन का लम्बित समाधान, एनपीएस कर्मचारियों के लिए पीएफ के लिए कंपनी के योगदान में 14 फीसदी की वृद्धि, बिना किसी सीमा के 30 फीसदी की दर से पारिवारिक पेंशन में सुधार, 1995 योजना के तहत सभी के लिए पेंशन और पेंशन का अद्यतनीकरण, निजीकरण का विरोध और 2018 में तत्कालीन वित्त मंत्री स्वर्गीय अरुण जेटली द्वारा किए गए बजट प्रस्तावों के अनुरूप 3 कंपनियों के विलय की मांग शामिल है।

650 कैडेट्स ने की 0.22 राइफल से फायरिंग

जयपुर (कासं)। वन राज आर्म्ड स्क्वाडन एनसीसी जयपुर का वार्षिक प्रशिक्षण शिविर जगतपुरा में आयोजित किया जा रहा है। कैम्प के सातवें दिन कैडेट्स के लिए फायरिंग प्रतियोगिता का आयोजन किया गया। यूनिट के चार महाविद्यालयों और 12 विद्यालयों के 650 कैडेट्स ने भाग लिया। कैम्प कमांडेंट कर्नल आर.गुला ने बताया कि कैडेट्स को 0.22 राइफल से फायरिंग करवाई गई। फायरिंग का उद्देश्य कैडेट्स के मन से डर को भगाना, उन्हें साहसी और निर्भीक बनाना है। फायरिंग विद्यार्थियों में अनुशासन, एकाग्रता और मितलकर काम करना सिखाती है। कैम्प अधिकारियों ने बताया एनसीसी का उद्देश्य कैडेट्स में एकता और अनुशासन विकसित करना है। इतना ही नहीं, इसका उद्देश्य युवाओं में नेतृत्व के गुणों को जगाना भी है, जो भी करियर चुनते हैं, वे राष्ट्र की सेवा करेंगे।

'कन्हैया के हत्यारों को फांसी की सजा देने की मांग उठाई'

जयपुर (कासं)। उदयपुर में टेलर कन्हैयालाल की बर्बर हत्या की घटना के बाद रविवार को विभिन्न हिंदू संगठन जयपुर में सड़कों पर उठे। स्टेच्यू सर्किल पर हुए विरोध प्रदर्शन में विप्र सेना के कार्यकर्ता और पदाधिकारियों ने आरोपी गौस मोहम्मद और रियाज को जल्द फांसी की सजा देने की मांग की। राष्ट्रीय प्रमुख सुनील तिवारी भी सैकड़ों कार्यकर्ताओं के साथ हिंदू समाज के बंद को समर्थन कर स्टेच्यू सर्किल पहुंचे।

तिवारी ने कहा कि ऐसे कृत्य करने वालों को तुरंत सजा दी जाए। इधर राजपूत करणी सेना के राष्ट्रीय अध्यक्ष महिपाल सिंह मकराना के नेतृत्व में राजपूत करणी सेना ने मंच से क्षत्रिय को बिना लाइसेंस तलवार रखने की मांग रखी। मकराना ने कहा कि जिहादी मानसिकता को राजस्थान में नहीं पनपने देगे। आरोपियों को पकड़वाने में सहायता करने वाले शक्ति सिंह और प्रहलाद सिंह को राष्ट्रपति वीरता पुरस्कार से सम्मानित करने की मांग रखी। बताया जा रहा है कि इन विरोध-

■ क्षत्रियों को बिना लाइसेंस तलवार रखने का इजाजत मिले : महिपाल सिंह

प्रदर्शन में शामिल हुए सर्व हिन्दू समाज के लोगों ने इस हत्या की भर्त्सना की। हाथों में तिरंगा, भगवान और जय श्रीराम लिखे झंडे हाथ में लिए लोगों ने सरकार के खिलाफ जमकर नारेबाजी की। हाथों में जिहादी मानसिकता का अंत हो, स्त्री पर सेल गिरफ्तार हो, पत्थरबाज तालिबान, नहीं सहेगा हिन्दुस्तान जैसे नारे लिखे हाथों में तख्तियां लिए लोगों के चेहरे पर कन्हैयालाल की हत्या का रोष साफ झलक रहा था। लोगों ने दौधियों को फांसी पर लटकाने और इस तरह की घटनाओं को रोकने के लिए सरकार से कारगर कदम उठाने की मांग की। तय कार्यक्रमानुसार लोगों द्वारा पांच बत्ती तक मौन रैली निकाली जानी थी, लेकिन पुलिस प्रशासन से अनुमति नहीं मिलने की वजह से रैली को ऐनवक्त पर स्थगित करना पड़ा।

अश्लील वीडियो बनाकर युवक से ब्लैकमेलिंग

जयपुर (कासं)। साइबर टग युवती द्वारा वॉट्सऐप कॉल कर अश्लील वीडियो बनाकर सामने युवक से ब्लैकमेलिंग का मामला एक नया है। वॉट्सऐप पर अश्लील वीडियो भेजकर रुपयों की डिमांड की गई। सोशल साइड पर डालकर बदनाम करने की धमकी दी गई। आमेर थाना पुलिस ने मामला दर्ज कर जांच शुरू कर दी है। पुलिस ने बताया कि साइबर आमेर निवासी 32 साल के युवक ने रिपोर्ट दर्ज करवाई है कि 23 जून को उसके फेसबुक में सेज पर सोनिया कुमारी नाम की लड़की का प्रोफाइल आया। सेज के जरिए उससे बातचीत होने लगी। वॉटिंग के दौरान मोबाइल नंबर ले लिया। वॉट्सऐप पर दोनों के बीच अश्लील वीडियो कॉलिंग हुई। अश्लील वीडियो को रिकॉर्ड कर आरोपी सोनिया कुमारी ने उसके वॉट्सऐप पर वीडियो भेजा। वीडियो भेजकर ब्लैकमेल कर रुपयों की डिमांड की। रुपए नहीं देने पर सोशल साइड पर डालकर बदनाम करने की धमकी दी। लगातार धमकी भरे कॉल आने पर पीड़ित ने नंबर ब्लॉक ऑफ कर दिया। अब पुलिस जांच में जुटी है।

सार-समाचार शिविर में 150 यूनिट से अधिक रक्तदान



जयपुर। वैशाली नगर स्थित श्री स्वामिनारायण अक्षरधाम मंदिर, जयपुर में प्रमुखस्वामी महाराज शताब्दी महोत्सव के उपलक्ष्य में स्वास्थ्य कल्याण ब्लड बैंक की सहायता से रक्तदान शिविर का आयोजन किया गया। रक्तदान शिविर की शुरुआत मंदिर के स्थानीय संतों ने दीप प्रज्वलित करके की। इस रक्तदान शिविर में मंदिर के संतों, भक्तों एवं स्वयंसेवकों के अलावा अन्य जागरूक नागरिकों ने बढ-चढकर भाग लिया। इस शिविर में 150 यूनिट से अधिक रक्त एकत्रित हुआ। साथ ही इस शिविर में रक्तदान के विषय में फैली भ्रांतिपूर्ण को दूर कर नियमित रूप से रक्तदान करने का आह्वान किया गया।

सेवा-समर्पण से समाज को नई दिशा दें

जयपुर। तैरापंथ युवक परिषद् जयपुर की सत्र 2022-23 के लिए नवगठित टीम का शपथ ग्रहण समारोह रविवार को अणुविभा केंद्र में शासन साध्वी धनश्रीजी और साध्वी मधुरेशा श्रीजी के सान्निध्य में हुआ। संस्कारक राजेन्द्र सेठिया ने मंत्रोच्चारण का संगान करते हुए जैन संस्कार विधि से शपथ ग्रहण समारोह सम्पन्न करवाया। नवनिर्वाचित अध्यक्ष सुरेन्द्र नाहटा को निवर्तमान अध्यक्ष राजेश छाजेड़ ने पद व गोपनीयता की शपथ दिलाई। नाहटा ने टीम में उपाध्यक्ष प्रथम विनय भंसाली, उपाध्यक्ष द्वितीय ललित वैगनी, मंत्री अविनाश छाजेड़, सहमंत्री प्रथम प्रवीण जैन, सहमंत्री द्वितीय राजकुमार गोलछा, कोषाध्यक्ष रवि छाजेड़, संगठन मंत्री मोहित गधैया को मनोनीत करते हुये कार्यकारणी एवं क्षेत्रीय सदस्यों को पद-गोपनीयता की शपथ दिलाई। साध्वी ने कहा कि युवक अपनी समझ, सेवा और समर्पण के द्वारा समाज के विकास में अपनी शक्ति का उपयोग कर स्वयं के साथ समाज एवम् राष्ट्र के विकास में सहायक बनने का प्रयास करें।

'ज्योतिषीय ज्ञान आमजन तक पहुंचाएं'

जयपुर। यज्ञ फाउंडेशन की ओर से रविवार को गोपालपुरा स्थित एक होटल में एस्ट्रोओम राष्ट्रीय ज्योतिष सम्मेलन आयोजित हुआ। मुख्य अतिथि खाद्य मंत्री प्रताप सिंह खाचारियावास रहे। कार्यक्रम का शुभआत दीप प्रज्वलन से हुई। उन्होंने ज्योतिषीय ज्ञान को आमजन तक पहुंचाने का आह्वान किया। प्रबंधक निदेशक प्रणव पारीक ने बताया कि इस मौके पर एक की शुरुआत हुई। कला एवं संस्कृति विभाग के संयुक्त सचिव पंकज ओझा, अतिरिक्त निदेशक जनसंपर्क गोविंद पारीक, पं. पुरुषोत्तम गौड़ एवं पं. प्रेम शंकर शर्मा ने विचार रखे। सम्मेलन में तीन तकनीकी सत्रों में देश के विख्यात 150 ज्योतिष- आचार्यों ने ज्योतिष के जरिए शोध पत्र प्रस्तुत किए। न्यूयॉर्क से आए केपी सिंह ने भी अपने विचार रखे। सर्व ब्राह्मण महासभा के अध्यक्ष सुरेश मिश्रा, जिला एवं सत्र न्यायाधीश पूर्ण कुमार शर्मा ने ज्योतिषियों को सम्मान पत्र एवं प्रमाण प्रशंसा पत्र दिए।

गाड़ी भिड़ने पर बदमाशों ने किया हमला

जयपुर। जवाहर नगर इलाके में गाड़ी भिड़ने पर एक परिवार के लोगों पर हमला करने का मामला सामने आया है। पुलिस के अनुसार आनंद विहार, रामनगरिया निवासी सुमित शर्मा (36) 11 जुलाई को कार से दिल्ली से परिवार सहित जयपुर आया था। इलाके स्थित टीला नंबर 7 के पास अचानक पीछे से एक कार ने टक्कर मार दी। आरोपी है वह अपने पिता के साथ कार देखने गया तो पीछे कार सवार 4-5 लड़के बाहर निकले और हॉकी से पिता के सिर पर वार कर दिया, जिससे खून बह निकला। इसके बाद पत्नी और मां बचाने के लिए आई तो लड़कों ने उनसे भी मारपीट की और मोबाइल छीनने का प्रयास किया। पुलिस मामले की जांच में जुटी है।

युवक से कॉल गर्ल के नाम पर रु.हड़पे

जयपुर। मानसरोवर इलाके में एक युवक से कॉल गर्ल के नाम पर रूपए हड़पने का मामला सामने आया है। पुलिस ने बताया गांव सिरियासर खुर्द जिला बुध्दू निवासी कृपाल सिंह 200 रोड फ्रीट के पास किराए से कमरा लेकर रहता है। उसने गूगल पर कॉल गर्ल उपलब्ध करवाने वाली वेबसाइट से नंबर लेकर दलाल से संपर्क किया। दलाल ने उसे तेजा फाउंडेशन के सामने बुलाया, जहां वह एक कार में दो लड़कियां और कुछ लड़कों के साथ आया। आरोप है लड़कों दिखाने के नाम पर पीड़ित से 2500 रूपए लेकर कार में बिठा लिया और बाद में धमकाकर 4500 रूपए और पेट्टीएम करवा लिए। इसके बाद उसे कार से बाहर पटक कर चले गए। पुलिस जांच में जुटी है।

हिस्ट्रीशीटर समेत दो बदमाश गिरफ्तार

जयपुर। खोह-नागोरियान थाना पुलिस ने वाहन चोरी के मामले में हिस्ट्रीशीटर सहित दो आरोपियों को गिरफ्तार किया है। थानाधिकारी मनोहर लाल ने बताया कि आरोपित राजपाल उर्फ रामकेश उर्फ राजीव (32) निवासी गांव किशनपुरा, तुंगा और हेमराज सेन (23) निवासी कचराला, आमेर को गिरफ्तार किया है। आरोपित राजपाल तुंगा थाने का हिस्ट्रीशीटर है, जिसके खिलाफ दो दर्जन से अधिक संगीन मुकदमे दर्ज हैं और कई बार जेल जा चुका है। मुखबिर की सूचना पर आरोपियों को गोनेर रोड से गिरफ्तार कर चोरी की 4 बाइक जब्त की है।

हवलदार शीशराम लाम्बा का स्वागत

जयपुर (कासं)। बुध्दुर्ग के नारील तहसील के छोटे से गांव चारालिया के शीशराम लाम्बा ने इंडियन आर्मी में लोह लड़ाक में हवलदार के पद पर 20 साल सेवाएं देने के बाद अपने गांव लौटे, इस दौरान उनका जयपुर के राजावास में हर्षोल्लास के साथ स्वागत किया गया। यहां पर उमड़ें लोगों ने शीशराम को कर्तव्यनिष्ठा से देश सेवा करने के लिए बधाई दी और तारीफ भी की।

गैस गोदाम के नजदीक कैमिकल फैक्ट्री में भीषण आग लगी, 15 दमकलों ने 6 घंटे में काबू किया

- आमेर रोड पर गुर्जर घाटी की घटना, पुलिस ने गैस गोदाम में रखे सिलेंडरों को दूर भेजा
- आग से कैमिकल के ड्रम फटने के कारण तीन मकानों में दरारें आईं, लोगों में दहशत फैली

जयपुर। आमेर रोड पर गुर्जर घाट में बनी कैमिकल फैक्ट्री में रविवार सुबह भीषण आग लग गई। पास ही गैस सिलेंडर गोदाम होने से लोगों में दहशत के साथ हडकंप मच गया। आग की सूचना पर ब्रह्मपुरी थाना पुलिस और फायर ब्रिगेड की गाड़ियों मौके पर पहुंची। आग पर काबू पाने के साथ ही गोदाम से गैस सिलेंडरों को बाहर निकालकर दूर ले जाया गया। 15 से ज्यादा दमकलों ने 4-5 फेरे लगाकर करीब 6 घंटे में आग पर काबू पाया। आग की चपेट में आने से तीन घरों की दीवारों में दरार आई है। एएफओ देवेन्द्र मीना ने बताया कि गुर्जर घाटी के वार्ड नंबर-11 में कैमिकल फैक्ट्री है। फैक्ट्री में पेंट बनाने और स्टोरेज का काम होता है। सुबह करीब 5:15 बजे अचानक कैमिकल फैक्ट्री में आग लग गई। कैमिकल के ड्रमों में विस्फोट की आवाज सुनकर लोग घरों से बाहर आ गए। पेंट और कैमिकल के आग पकड़ने से देखते ही देखते कुछ ही देर में आग ने पूरी फैक्ट्री को अपनी

चपेट में ले लिया। कैमिकल फैक्ट्री में भीषण आग को लगे देखकर लोगों में हंगामा मच गया। फैक्ट्री से करीब 10 मीटर दूरी पर ही गैस सिलेंडर का गोदाम होने से हडकंप के साथ दहशत फैल गई। आग की सूचना पर ब्रह्मपुरी थाना पुलिस और फायर ब्रिगेड की गाड़ियां मौके पर पहुंची। एसीपी आमेर चंद्र सिंह रावत ने बताया कि फायर ब्रिगेड की 15 दमकलों मौके पर पहुंची। दमकलों की मदद से आग पर काबू पाने का प्रयास शुरू किया गया। पास ही गैस सिलेंडर गोदाम को खोला गया। गोदाम में रखे करीब 2500 गैस सिलेंडरों को बाहर निकाल कर दूर भिजवाया गया। 15 दमकलों ने कई फेरे लगाकर करीब 6 घंटे की मशक्कत के बाद आग पर काबू पाया। आग से फैक्ट्री के पास मौजूद तीन मकानों में दरारें आ गईं। समय रहते आग पर काबू पा लिया गया, गैस सिलेंडर गोदाम पर आग पहुंच जाती तो बड़ा हादसा हो सकता था। पुलिस आग लगने के कारण का पता लगाने का प्रयास कर रही है।

चोरी के लैपटॉप और घड़ी खरीदने वाला गिरफ्तार

जयपुर (कासं)। मालवीय नगर थाना पुलिस ने चोरी के दो लैपटॉप और एप्पल कंपनी की घड़ी छह हजार रूपए में खरीदने वाले आरोपित गौरव मीणा (22) निवासी मदन टेरेसा नगर, जवाहर सर्किल को गिरफ्तार किया है। पुलिस ने पूर्व में चोर सोहन गुर्जर को गिरफ्तार किया था, जिसने पछुताछ में गौरव को माल बेचना बताया था। इस पर आरोपित गौरव को गिरफ्तार कर दो लैपटॉप, एक एप्पल कंपनी की घड़ी बरामद की गई है।

कर्जदारों से परेशान युवक ने जहर खाया

जयपुर (कासं)। भांकोटा थाना इलाके में कर्जदारों से तंग आकर एक व्यक्ति ने जहर खाकर आत्महत्या कर ली। पुलिस ने बताया निजी कंपनी में जांब करने वाले शैलेन्द्र सिंह (49) ने 1 जून की रात इलाके स्थित होटल रायल सेलिब्रेशन में जहरिया पदार्थ खाकर आत्महत्या कर ली। उसके पास मिले सुसाइड नोट में दिलीप राने सहित अन्य पर आपसी लेन देन का आरोप है। पुलिस मामले की जांच में जुटी है।

नाटक में दिखा देशभक्ति का जज्बा



जयपुर (कासं)। नेट-थियेट कार्यक्रमों की श्रृंखला में आज प्रोग्रेसिव फॉरम की ओर से प्रदेश के वरिष्ठ रंगकर्मी सरताज नारायण माथुर द्वारा लिखित एवं निर्देशित नाटक जज्बा का सफल मंचन। नेट-थियेट के राजेन्द्र शर्मा राजू ने बताया कि सरताज माथुर द्वारा निर्देशित इस नाटक के जरीये देश प्रेम को दर्शाया गया है। इसलिये युवा पीढ़ी को देश के प्रति अपने दायित्वों देश सुरक्षा के प्रति आगे बढ़ने की प्रेरणा देता है। कहानी में देश की सुरक्षा में तैनात वीर सैनिकों के जज्बा की प्रतिबद्धता दर्शाती है। नाटक में नौजवान सुमेर अपने बड़े भाई की शहादत उपरान्त भी सेना में भर्ती होता है। सेना के ऑपरेशन के दौरान उसकी भी मृत्यु हो जाती है। उसकी सूचना जब गांव में मिलती है। जहां उसकी पत्नि के गर्भ में सुमेर कतती है लेकिन सुमेर का भाई किशन आग्रह करता है की वह भी सेना में ही जायेगा। इस जद्दोजहद के बीच सुमेर की पिता निर्णय लेते हैं कि उनका बेटा किशन देश सेवा के लिये फौज में जायेगा कहते हैं कि यदि हमारे युवा फौज में नहीं गये तो हमारा देश सुरक्षित कैसे रहेगा। जाँय शर्मा, शिखा सक्सेना, अन्मोल त्यागी, कृति चतुर्वेदी, फैजान खान, नंदिनी सिंह, पुलकित जागिड, कुमार साहिल टिंडवाणी, वीरसिंह दीपक सैनी, समीर आर्य, हर्षित डोई, विशाल गौतम, प्रदीप खत्री और शरीफ ने अपने सशक्त अभिनय से देश प्रेम का जज्बा दर्शकों तक पहुंचा कर युवा पीढ़ी को प्रेरित करता है।

प्रतिबद्धता दर्शाती है। नाटक में नौजवान सुमेर अपने बड़े भाई की शहादत उपरान्त भी सेना में भर्ती होता है। सेना के ऑपरेशन के दौरान उसकी भी मृत्यु हो जाती है। उसकी सूचना जब गांव में मिलती है। जहां उसकी पत्नि के गर्भ में सुमेर कतती है लेकिन सुमेर का भाई किशन आग्रह करता है की वह भी सेना में ही जायेगा। इस जद्दोजहद के बीच सुमेर की पिता निर्णय लेते हैं कि उनका बेटा किशन देश सेवा के लिये फौज में जायेगा कहते हैं कि यदि हमारे युवा फौज में नहीं गये तो हमारा देश सुरक्षित कैसे रहेगा। जाँय शर्मा, शिखा सक्सेना, अन्मोल त्यागी, कृति चतुर्वेदी, फैजान खान, नंदिनी सिंह, पुलकित जागिड, कुमार साहिल टिंडवाणी, वीरसिंह दीपक सैनी, समीर आर्य, हर्षित डोई, विशाल गौतम, प्रदीप खत्री और शरीफ ने अपने सशक्त अभिनय से देश प्रेम का जज्बा दर्शकों तक पहुंचा कर युवा पीढ़ी को प्रेरित करता है।

पॉलिसी पर 15 लाख रुपये का लोन दिलवाने का झांसा देकर ठगने वाला बदमाश गिरफ्तार

जयपुर पुलिस ने शातिर आरोपी को उत्तरप्रदेश के गाजियाबाद से दबोचा

जयपुर (कासं)। साइबर क्राइम थाना पुलिस ने पॉलिसी पर लोन दिलवाने का झांसा देकर ठगी करने वाले शातिर ठग को गाजियाबाद (उ.प्र.) से दबोचा है। आरोपी ने भोलेभाले लोगों से रकम अपने बैंक खातों में डलवाकर एटीएम विडुलित करके ठगी की थी। एडिशनल कमिश्नर अजयपाल लांबा ने बताया कि गिरफ्तार आरोपी अर्जुन त्यागी (42) पुत्र महेंद्र त्यागी मोहिम्मपुर बिजनौर नन्दग्राम गाजियाबाद उ.प्र. का रहने वाला है। पुलिस ने बताया कि इस संबंध में 31 जनवरी 2020 को एक व्यक्ति ने बजाज फाइनेंस कंपनी का अधिकारी बनकर मोबाइल से पीड़िता के सम्पर्क किया। बजाज फाइनेंस कंपनी द्वारा पॉलिसी पर 15 लाख रुपए का लोन बिना किसी ब्याज पर दिलवाने के नाम पर प्रोसेसिंग फीस, सिस्कुयुरिटी राशि और अन्य विभिन्न



टैक्स के नाम पर तीन लाख सैतीस हजार पांच सौ रुपए की ठगी कर ली। मामले की गंभीरता को देखते हुए डीसीपी (नॉर्थ) परिसर देशमुख, थानाधिकारी सतीशचंद्र के नेतृत्व में एक टीम का गठन किया। टीम ने मुखबिर से जानकारी जुटाकर कांस्टेबल बहादुर सिंह से तकनीकी सहायता से आरोपी अर्जुन त्यागी को चिन्हित कर उसे गाजियाबाद से गिरफ्तार कर लिया। आरोपी काफी

आरोपी के बैंक खाते में लाखों रुपये के फर्जी लेनदेन की जानकारी मिली

समय से फरार चल रहा था। पुलिस ने उसे गिरफ्तार कर अदालत में पेश किया जहां से पुलिस रिमांड पर लिया है। आरोपी अर्जुन ने बजाज फाइनेंस कंपनी की पॉलिसी पर बिना ब्याज के लोन दिलवाने के नाम पर लाखों रुपए की ठगी की। ठगी के बाद ऑनलाइन एचडीएफसी और आईसीआईसीआई बैंक मुरादाबाद, उत्तर प्रदेश और अन्य बैंकों में रुपयों को ट्रांसफर कर एटीएम से विभिन्न स्थानों से कैश खिंडी लिए हैं। पुलिस ने जब बैंक खातों को चैक किया तो उसमें लाखों रुपयों के फर्जी लेन-देन की बात सामने आई है।

भीम आर्मी के चीफ चंद्रशेखर को 2 दिन के लिए जेल भेजा

जयपुर (कासं)। भीम आर्मी के चीफ चंद्रशेखर को जयपुर पुलिस ने गिरफ्तार कर जेल भेज दिया है। चंद्रशेखर जयपुर के शहीद स्मारक पर पिछले 3 महीने से धरना दे रहे कोविड हेल्थ वर्कर्स के समर्थन में सभा करने आए थे, लेकिन प्रदेश में लागू धारा-144 की वजह से उन्हें प्रदर्शन नहीं करने दिया। वहीं शांति भंग के आरोप में उन्हें गिरफ्तार कर 2 दिन के लिए जेल भेज दिया है।

भीम आर्मी के विजय रतन ने बताया कि पिछले 3 महीने से जयपुर में हजारों युवा सरकार के खिलाफ धरना दे रहे थे, लेकिन उनकी सुनवाई नहीं हो रही थी। वहीं जब चंद्रशेखर उनके समर्थन में यहां पहुंचे तो पुलिस ने उन्हें बेवजह धारा 151 के तहत गिरफ्तार कर लिया है। ऐसे में अगर चंद्रशेखर को जल्द से जल्द नहीं छोड़ा गया तो भीम आर्मी के नेतृत्व में पूरे राजस्थान में प्रदर्शन किया जाएगा। उन्होंने चेतावनी दी कि अगर तब भी सरकार नहीं मानी तो राजस्थान

चंद्रशेखर जयपुर में धरना दे रहे कोविड हेल्थ वर्कर्स के समर्थन में सभा करने आए थे

बंद का आह्वान भी किया जाएगा। दरअसल, सचिव केडर में भर्ती की मांग को लेकर पिछले तीन महीने से हेल्थ वर्कर्स जयपुर में धरना दे रहे थे। इसी बीच गुरुवार रात शहीद स्मारक पर पहुंची पुलिस की टीम ने 3 महीने से धरने पर बैठे हेल्थ वर्कर्स को खदेड़ दिया। इस दौरान जब प्रदर्शनकारियों ने इसका विरोध किया तो पुलिस ने उन्हें हिरासत में लेकर जयपुर के अलग-अलग थाना क्षेत्र में छोड़ दिया। इसके बाद जब प्रदर्शनकारियों ने फिर से धरना स्थल पर इकट्ठा होने की कोशिश की तो पुलिस ने उन्हें एक बार फिर खदेड़ दिया और शहीद स्मारक को छावनी में तब्दील कर दिया।